

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងសុខាភិបាល



មជ្ឈមណ្ឌលជាតិប្រយុទ្ធនឹងជំងឺអេដស៍  
សើស្បែកនិងកាមរោគ

របាយការណ៍ស្តីពី

សកម្មភាពការអប់រំផ្សព្វផ្សាយ និងធ្វើតេស្តឈាមរកមេរោគអេដស៍ មេរោគស្វាយថ្ងៃទី ២  
ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រឌីប និងសំពះព្រះខែ អកអំបុក របស់ថ្នាក់  
ដឹកនាំ និងមន្ត្រីជំនាញនៃមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ  
សម្រាប់សកម្មភាពថ្ងៃទី២៖ ថ្ងៃទី១៤ ខែវិច្ឆិកា ឆ្នាំ២០២៤

ដោយទទួលបានការណែនាំ និងចង្អុលបង្ហាញដ៏ខ្ពង់ខ្ពស់ពី **ឯកឧត្តមសាស្ត្រាចារ្យ ឈាន វ៉ាន់** រដ្ឋមន្ត្រី  
ក្រសួងសុខាភិបាល និងក្រោមការដឹកនាំដោយផ្ទាល់ដោយ **ឯកឧត្តមវេជ្ជបណ្ឌិត ស៊ីម ស៊ីយេង** អនុ  
រដ្ឋលេខាធិការក្រសួងសុខាភិបាល **ឯកឧត្តមវេជ្ជបណ្ឌិត មាន ឈីវុន** ទីប្រឹក្សាក្រសួងសុខាភិបាល និង  
**លោកសាស្ត្រាចារ្យជំនួយ អ៊ុក វិជ្ជា** ប្រធានមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និង កាមរោគ  
នារសៀលថ្ងៃព្រហស្បតិ៍ ១៤កើត ខែកត្តិក ឆ្នាំរោង ឆស័ក ព.ស.២៥៦៨ ត្រូវនឹងថ្ងៃទី១៤ ខែវិច្ឆិកា ឆ្នាំ២០២៤ ត្រូវ  
នឹងថ្ងៃទី២ នៃយុទ្ធនាការក្រុមការងារមជ្ឈមណ្ឌលជាតិ និងអង្គការដៃគូពាក់ព័ន្ធប្រៀបចំយុទ្ធនាការផ្សព្វផ្សាយ  
អប់រំការយល់ដឹងស្តីពីការបង្ការមេរោគអេដស៍ ជំងឺអេដស៍ និងជំងឺកាមរោគ និងចុះចែកស្រោមអនាម័យដោយ  
ឥតគិតថ្លៃដល់កីឡាករអុំទូក និងដល់សាធារណជនដែលចូលរួមនៅក្នុងឱកាសព្រះរាជពិធីបុណ្យអុំទូក បណ្តែត  
ប្រឌីប និងសំពះព្រះខែ អកអំបុក នៅតំបន់ទីក្រុងរណបជ្រោយចង្វារ (OCIC) ដែលនឹងកំពុងបន្តដំណើរការ និង  
ផ្សព្វផ្សាយទាក់ទាញផ្សេងៗ ស្រោមអនាម័យ ព្រមទាំងមានការចូលរួមផងពីសំណាក់ ថ្នាក់ដឹកនាំ មន្ត្រីរាជការ  
បុគ្គលិក នៃមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ តំណាងមន្ទីរសុខាភិបាលនៃរដ្ឋបាលរាជ  
ធានីភ្នំពេញ អង្គការដៃគូរួមមាន អង្គការ AHF, FHI 360, KHANA, PSI, MHC, CWPD និងសមាគមឈូកស ដើម្បី  
ចូលរួមការពារ ពិនិត្យព្យាបាលសុខភាពជូនប្រជាពលរដ្ឋ ដែលអញ្ជើញមកចូលរួមទស្សនា ក្នុងព្រះរាជពិធីបុណ្យ  
អុំទូក បណ្តែតប្រឌីប និងសំពះព្រះខែ អកអំបុក និងស្តង់ផ្សព្វផ្សាយអប់រំការយល់ដឹងស្តីពីការបង្ការមេរោគអេដស៍  
ជំងឺអេដស៍ និងជំងឺកាមរោគរបស់មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ។ ដោយបាន  
ត្រៀមនូវសម្ភារ បរិក្ខារ និងខិត្តប័ណ្ណអប់រំផ្សព្វផ្សាយសម្រាប់សកម្មភាពនៃការអប់រំផ្សព្វផ្សាយពីមេរោគអេដស៍ ជំងឺ  
អេដស៍ និងជំងឺកាមរោគក្នុងព្រឹត្តិការណ៍នេះនូវស្រោមអនាម័យ ចំនួន ១១៥ ២០០ ស្រោម ទឹកអិល ចំនួន ៤

សកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រឌីប និងសំពះព្រះខែ អកអំបុក

០០០ កញ្ចប់ ខិត្តប័ណ្ណផ្សព្វផ្សាយអំពីការការពារ និងធ្វើតេស្តឈាមចំនួន ៤៥ ៥០០សន្លឹក អាវយឺត ចំនួន ១១៥០ អាវ ថ្នាំបង្ការមុន-ក្រោយពេលប្រឈម (PrEP&PEP) ចំនួន ១០០ឈុត និងតេស្តរកមេរោគអេដស៍ និងកាមរោគ។  
ទីតាំងស្តង់អប់រំផ្សព្វផ្សាយ និងធ្វើតេស្តឈាមរកមេរោគអេដស៍នៅតំបន់ទីក្រុងរណបជ្រោយចង្វារ(OCIC)

**សម្រាប់ថ្ងៃទី១៤ ខែវិច្ឆិកា ឆ្នាំ២០២៤**

**➢ សមាសភាពក្រុមការងារ៖**

- មន្ត្រីមជ្ឈមណ្ឌលជាតិចំនួន ៣០ រូប
- ក្រុមការងារ AHF ០៥ រូប
- ក្រុមការងារ FHI360 ០១ រូប
- ក្រុមការងារ PSI ០៤ រូប
- ក្រុមការងារ KHANA ០៣ រូប
- ក្រុមការងារ MHC ១០ រូប
- ក្រុមការងារ CWPD ១២ រូប
- ក្រុមការងារ Chhouk Sar ០២ រូប
- ក្រុមការងារកម្មវិធីអេដស៍មន្ទីរសុខាភិបាលនៃរដ្ឋបាលរាជធានីភ្នំពេញ ០២ រូប



សកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអុំបុក

➢ សកម្មភាព៖

សម្រាប់ថ្ងៃទី២ នៃយុទ្ធនាការអប់រំផ្សព្វផ្សាយស្តីពីមេរោគអេដស៍ ជំងឺអេដស៍ និងជំងឺកាមរោគ នៅក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក វេលាម៉ោង ៨:០០ នាទីព្រឹក ក្រុមការងារបានជួបជុំអ្នក ចូលរួមនៅ ជិតរង្វង់មូលនាងមច្ឆា អ្នកចូលរួមសរុប ចំនួន ៦៩ នាក់ មកពីមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ មន្ទីរសុខាភិបាល នៃរដ្ឋបាលរាជធានីភ្នំពេញ អង្គការដៃគូជាច្រើនដើម្បីរៀបចំបន្តយុទ្ធនាការផ្សព្វផ្សាយអប់រំយល់ដឹងពីមេរោគអេដស៍ ជំងឺអេដស៍ និងជំងឺកាមរោគក្នុងព្រះរាជពិធីបុណ្យអុំទូកបណ្តែត ប្រទីប និងសំពះព្រះខែ អកអំបុក។



ថ្ងៃនេះផងដែរ ក្រុមការងារបានបែកចែកជាក្រុមតូចៗ ដើម្បីចុះសំណេះសំណាល និងបានធ្វើការអប់រំផ្សព្វផ្សាយស្តីពីមេរោគអេដស៍ ជំងឺអេដស៍ ជំងឺកាមរោគ និងការបង្ការផ្សេងៗ ទៅកាន់បងប្អូនជាកីឡាករអុំទូកដែលកំពុងមានវត្តមាន តាមដងផ្លូវ និងនៅតាមកន្លែងស្នាក់នៅ ដោយមានការសម្របសម្រួលពិសេសជាមួយប្រធានក្រុមរបស់កីឡាករអុំទូក ក្នុងការបញ្ជ្រាបការយល់ដឹងស្តីពីការបង្ការមេរោគអេដស៍ ជំងឺអេដស៍ និងជំងឺកាមរោគ។ ក្នុងនោះផងដែរថ្នាក់ដឹកនាំ និងក្រុមការងារបានធ្វើបទសម្ភាសន៍ក្រុមសារព័ត៌មាន បានចុះយកព័ត៌មាននិងចុះផ្សាយនូវសកម្មភាព នៃយុទ្ធនាការនេះផងដែរ ដើម្បីចូលរួមចំណែកបន្ថែម ក្នុងការពង្រីកការផ្សព្វផ្សាយខ្លឹមសារអប់រំនានា នៅក្នុងអំឡុងព្រឹត្តិការណ៍នេះ។



នៅរសៀលថ្ងៃដដែលនេះផងដែរក្រុមការងារបានរៀបចំស្វាយខ្នាតធំ ដើម្បីដាក់បង្ហាញនូវវីដេអូអប់រំផ្សព្វផ្សាយនានាដល់សាធារណជន ជាពិសេសបងប្អូនជាកីឡាករអុំទូកស្នាក់នៅទីនោះដោយផ្ទាល់ភ្ជាប់ជាមួយនេះផងដែរ ក្រុមការងារបានបន្តចែកខិត្តប័ណ្ណអប់រំ ស្រោមអនាម័យ សំនួរចម្លើយពីបញ្ហាអេដស៍ ផ្តល់ការប្រឹក្សាធ្វើតេស្តរកមេរោគអេដស៍-ស្វាយ ដល់អ្នកស្ម័គ្រចិត្តដែលចង់ដឹងពីស្ថានភាពរបស់ខ្លួន។ ក្នុងសកម្មភាពចុះអប់រំផ្សព្វផ្សាយនាពេលនេះ មានការពិតចិត្ត និងចូលរួមពីសំណាក់កីឡាករអុំទូក ប្រជាពលរដ្ឋដែលអញ្ជើញចូលរួមក្នុងក្នុងព្រះរាជពិធី

បុណ្យអុំទូក បណ្តែតប្រទីប និងសំពះព្រះខែ អកអំបុក យ៉ាងច្រើនកុះករ និងទទួលបានលទ្ធផលជាទីមោទនភាព ក្នុងការចូលរួមបង្ការ ទប់ស្កាត់ការរីករាលដាលមេរោគអេដស៍ ជំងឺអេដស៍ និងជំងឺកាមរោគដើម្បីជំរុញឱ្យសម្រេច គោលដៅលុបបំបាត់ការចម្លងមេរោគអេដស៍ថ្មី ស្របតាមគោលនយោបាយជាតិបញ្ចប់អេដស៍ និងបីភាពកម្មវិធី អេដស៍សម្រាប់ឆ្នាំ២០២៣-២០២៨។

**កម្រងរូបភាពសកម្មភាពថ្ងៃទី ១៤ ខែវិច្ឆិកា ឆ្នាំ ២០២៤**



សកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក

**សមិទ្ធផលសង្ខេបប្រមូល ចាប់ពីថ្ងៃទី១៣ ដល់ ១៤ខែ វិច្ឆិកា ឆ្នាំ ២០២៤**

ល.រ	សកម្មភាព	ថ្ងៃទី ១៣ ខែ វិច្ឆិកា ឆ្នាំ ២០២៤	ថ្ងៃទី ១៤ ខែ វិច្ឆិកា ឆ្នាំ ២០២៤	ថ្ងៃទី ១៥ ខែ វិច្ឆិកា ឆ្នាំ ២០២៤	ថ្ងៃទី ១៦ ខែ វិច្ឆិកា ឆ្នាំ ២០២៤	ផ្សេងៗ
១	បានអប់រំផ្សព្វផ្សាយ	11,479	14,700			
២	បានធ្វើតេស្តឈាម	12 (Female: 5)	31 (Female: 2)			
៣	លទ្ធផលអេដស៍តេស្ត ប្រតិកម្ម	00	00			
៤	លទ្ធផលស្វាយតេស្ត ប្រតិកម្ម	00	00			
៥	បានចែកស្រោមអនាម័យ	34,419	44,322			
៦	បានចែកទឹកអីល	1,000	2,613			
៧	បានចែកខិត្តប័ណ្ណ	11,479	8,920			
៨	បានចុះឈ្មោះសេវា PrEP	01	00			
៩	អាវយីតសម្រាប់អប់រំ	600	400			

ថ្ងៃព្រហស្បតិ៍ ១៤ កើត ខែកក្កដា ឆ្នាំរោង ឆស័ក ពុទ្ធសករាជ ២៥៦៨  
រាជធានីភ្នំពេញ ថ្ងៃទី ១៤ ខែវិច្ឆិកា ឆ្នាំ ២០២៤